



Brussell, 17 ta' Lulju 2025
(OR. en)

11768/25

**Fajl Interistituzzjonali:
2025/0238 (COD)**

**COH 143
RELEX 1029
CADREFIN 110
POLGEN 93
CODEC 1047**

NOTA TA' TRAŻMISSJONI

minn:	Is-Segretarju Ġenerali tal-Kummissjoni Ewropea, iffirmata mis-Sa Martine DEPREZ, Direttur
data meta waslet:	17 ta' Lulju 2025
lil:	Is-Sa Thérèse BLANCHET, Segretarju Ġenerali tal-Kunsill tal-Unjoni Ewropea
Suġġett:	Proposta għal REGOLAMENT TAL-PARLAMENT EWROPEW U TAL-KUNSILL li jistabbilixxi l-Fond Ewropew għall-Iżvilupp Reġjonali inkluż għall-Kooperazzjoni Territorjali Ewropea (Interreg) u l-Fond ta' Koeżjoni bħala parti mill-Fond stabbilit fir-Regolament (UE) [...] [SNR] u li jistabbilixxi l-kundizzjonijiet għall-implimentazzjoni tal-appoġġ tal-Unjoni għall-iżvilupp reġjonali mill-2028 sal-2034

Id-delegazzjonijiet isibu meħmuż id-dokument COM(2025) 552 final.

Mehmuż: COM(2025) 552 final



IL-KUMMISSJONI
EWROPEA

Brussell, 16.7.2025
COM(2025) 552 final

2025/0238 (COD)

Proposta għal

REGOLAMENT TAL-PARLAMENT EWROPEW U TAL-KUNSILL

li jistabbilixxi l-Fond Ewropew għall-Iżvilupp Reġjonali inkluż għall-Kooperazzjoni Territorjali Ewropea (Interreg) u l-Fond ta' Koeżjoni bhala parti mill-Fond stabbilit fir-Regolament (UE) [...] [SNR] u li jistabbilixxi l-kundizzjonijiet għall-implimentazzjoni tal-appoġġ tal-Unjoni għall-iżvilupp reġjonali mill-2028 sal-2034

MEMORANDUM TA' SPJEGAZZJONI

1. KUNTEST TAL-PROPOSTA

• Raġunijiet u objettivi tal-proposta

Fis-16 ta' Lulju 2025, il-Kummissjoni adottat proposta għall-qafas finanzjarju pluriennali ("QFP") li jmiss għall-perjodu 2028-2034¹. Dan jinkludi l-Fond Ewropew għall-Iżvilupp Reġjonali ("FEŻR") u l-Fond ta' Koeżjoni.

Filwaqt li d-disparitajiet reġjonali u territorjali tnaqqsu b'mod sostanzjali, inkluż mill-politiki ta' koeżjoni tal-UE, 29 % taċ-ċittadini tal-UE għadhom jgħixu f'reġjuni b'PDG *per capita* taħt il-75 % u għad hemm ħafna sfidi u qed jitfaċċaw oħrajn ġodda. Dawn l-isfidi jeħtieġ li jiġu indirizzati permezz ta' politika ta' koeżjoni u tkabbir imsaħħa u modernizzata, li taħdem fi shubija mal-awtoritajiet nazzjonali, reġjonali u lokali.

Ġie ddefinit baġit aktar sempliċi, aktar iffukat u li jhalli aktar impatt bhala objettiv ewlieni fil-komunikazzjoni tal-Kummissjoni dwar "Il-perkors lejn il-qafas finanzjarju pluriennali li jmiss"². Il-konsultazzjoni pubblika wriet ukoll ftehim wiesa' fost il-partijiet ikkonċernati dwar il-ħtieġa ta' simplifikazzjoni u flessibilità akbar, li huma l-aktar elementi abilitanti ċċitati ta' spiss għal baġit tal-UE aktar effettiv u effiċjenti.

L-objettiv tar-Regolament huwa li jindirizza l-iżbilanci reġjonali u jappoġġa l-iżvilupp ta' reġjuni li jkunu għadhom lura (l-Artikolu 176 tat-TFUE) billi jappoġġa r-riformi u l-investiment fl-iżvilupp soċjali u ekonomiku tar-reġjuni u tal-bliet kollha tal-UE kif ukoll it-titjib tal-kooperazzjoni territorjali (speċjalment permezz tal-Pjan Interreg). Il-Fond ta' Koeżjoni għandu l-għan li jappoġġa l-investimenti u r-riformi fil-qasam tal-ambjent u tat-trasport fl-Istati Membri b'PDG *per capita* aktar baxx (l-Artikolu 177).

Dan ir-Regolament jiddefinixxi d-dispożizzjonijiet applikabbli kemm għall-FEŻR kif ukoll għall-Fond ta' Koeżjoni, inkluż għall-"kooperazzjoni territorjali Ewropea" (Interreg).

• Konsistenza mad-dispożizzjonijiet eżistenti fil-qasam ta' politika

Il-FEŻR u l-Fond ta' Koeżjoni se jaħdmu f'komplementarjetà stretta mal-politiki l-oħrajn taħt il-kamp ta' applikazzjoni tal-Pjanijiet ta' Shubija Nazzjonali u Reġjonali, u b'hekk irawmu sinerġiji bejn dawn il-politiki. Ir-Regolament li jistabbilixxi l-Fond Ewropew għall-koeżjoni ekonomika, soċjali u territorjali, l-agrikoltura u l-qasam rurali, is-sajd u s-settur marittimu, il-prosperità u s-sigurtà għall-perjodu 2028-2034 u li jemenda r-Regolament (UE) 2023/955 u r-Regolament (UE, Euratom) 2024/2095 ("ir-Regolament dwar l-SNR") jistabbilixxi dispożizzjonijiet komuni għal [disa'] fondi ta' ġestjoni kondiviza fil-livell tal-UE.

• Konsistenza ma' politiki oħra tal-Unjoni

Il-politika ta' koeżjoni tfittex sinerġiji u koerenza mal-istrumenti u mal-politiki rilevanti tal-UE, b'mod partikolari l-Fond Ewropew għall-Kompetittività, Orizzont Ewropa, il-Facilità Nikkollegaw l-Ewropa u l-Ewropa Globali. Il-komplementarjetà u s-sinerġija fil-baġit fit-tul tal-Unjoni u mal-Istati Membri se jiġu mmassimizzati fost l-oħrajn permezz tal-ghodda għall-

¹ COM(2025) 571 final.

² https://commission.europa.eu/document/download/6d47acb4-9206-4d0f-8f9b-3b10cad7b1ed_en?filename=Communication%20on%20the%20road%20to%20the%20next%20MFF_mt.pdf

Koordinazzjoni tal-Kompetittività li se tallinja l-politiki u l-investimenti industrijali u tar-riċerka fil-livell tal-UE u dak nazzjonali madwar proġetti ta' interess Ewropew komuni jew ta' valur miżjud tal-UE. Il-konsistenza se tinkiseb ukoll permezz tal-istruttura l-ġdida tal-QFP li tiżgura sinerġiji fil-programmi tal-Unjoni rilevanti, filwaqt li jiġu evitati d-duplikazzjonijiet u ssir enfasi fuq l-investimenti b'valur miżjud tal-Unjoni għoli mal-FEŻR u mal-Fond ta' Koeżjoni li jiffukaw fuq ir-riformi u l-investimenti ta' rilevanza nazzjonali u reġjonali. Il-koeżjoni territorjali u l-iżvilupp sostenibbli jirrikjedu li jiġu indirizzati l-ħtigijiet kemm tal-ġenerazzjonijiet preżenti kif ukoll dawk futuri, u li ż-żgħażaġh jeħtigilhom li jiġu abilitati sabiex ikollhom rwol attiv fit-tiswir ta' reġjuni reżiljenti u prosperużi. Huwa importanti li jiġi ffaċilitat l-aċċess tagħhom għall-edukazzjoni, għall-impjiegi, għall-ekosistemi tal-innovazzjoni, u għall-akkomodazzjoni, u billi titrawwem il-partecipazzjoni ċivika u demokratika tagħhom kif ukoll l-appoġġ għas-setturi kulturali.

Il-FEŻR se jiżgura wkoll koerenza mal-Istrateġiji tal-Unjoni tal-Ugwaljanza³ u mal-leġislazzjoni kurrenti u li ġejjin li jimmiraw għall-ġlieda kontra kwalunkwe forma ta' diskriminazzjoni bbażata fuq is-sess, l-orijini razzjali jew etnika, ir-religjon jew it-twemmin, id-dizabilità, l-età jew l-orjentazzjoni sesswali.

2. BAŻI LEGALI, SUSSIDJARJETÀ U PROPORZJONALITÀ

• Bażi legali

L-azzjoni tal-UE hija ġġustifikata skont l-Artikolu 174 tat-Trattat dwar il-Funzjonament tal-Unjoni Ewropea ("TFUE"): "L-Unjoni għandha tiżviluppa u tfittex li twettaq l-azzjonijiet tagħha li jwasslu sabiex tissaħħaħ il-koeżjoni ekonomika, soċjali u territorjali fi hdanha. B'mod partikolari, l-Unjoni għandu jkollha l-għan li tnaqqas id-diverġenzi bejn il-livelli ta' żvilupp tar-reġjuni varji u r-ritard ta' dawk ir-reġjuni li huma inqas favoriti".

L-għanijiet tal-FEŻR huma ddefiniti fl-Artikolu 176 tat-TFUE: "Il-Fond Ewropew għall-Iżvilupp Reġjonali huwa intiż biex jgħin biex jitnaqqsu l-iskwilibriji reġjonali prinċipali fi hdan l-Unjoni permezz tal-partecipazzjoni fl-iżvilupp u t-tidil strutturali tar-reġjuni li jkunu għadhom lura kif ukoll fir-rikonverżjoni tar-reġjuni industrijali li jkunu sejrjn lura".

L-għanijiet tal-Fond ta' Koeżjoni huma stabbiliti fl-Artikolu 177 tat-TFUE: "Permezz tal-istess proċedura, għandu jiġi stabbilit Fond ta' Koeżjoni biex jipprovdi kontribut finanzjarju għall-proġetti fl-oqsma ta' l-ambjent u ta' networks trans-Ewropej fil-qasam tal-infrastruttura tat-trasport".

L-Artikolu 178 tat-TFUE jikkostitwixxi l-baży legali għall-adozzjoni ta' regolamenti ta' implimentazzjoni għall-FEŻR, il-fond tal-politika ta' koeżjoni li jappoġġa l-għan tal-kooperazzjoni territorjali Ewropea (Interreg).

Barra minn hekk, l-Artikolu 174 tat-TFUE jirrikjedi li tingħata attenzjoni partikolari liż-żoni rurali, liż-żoni affettwati minn tranżizzjoni industrijali, u lir-reġjuni li jbatu minn żvantaġġi naturali jew demografici severi u permanenti bħar-reġjuni li jinsabu fil-partijiet ultraperiferici tat-Tramuntana b' densità tal-popolazzjoni baxxa hafna u fil-gzejjer, fir-reġjuni transfrontieri u dawk muntanjużi.

3

L-Artikolu 349 tat-TFUE jirrikjedi miżuri speċifiċi biex titqies is-sitwazzjoni soċjali u ekonomika strutturali tar-reġjuni ultraperiferiċi, li hija aktar ikkumplikata minhabba ċerti karatteristiċi speċifiċi li jirrestringu b'mod sever l-iżvilupp tagħhom.

- **Sussidjarjetà (għall-kompetenza mhux esklużiva)**

Il-FEŻR u l-Fond ta' Koeżjoni qed jippromwovu l-integrazzjoni u l-kooperazzjoni fost l-Istati Membri u jnaqqsu d-disparitajiet reġjonali fi hdan l-Istati Membri u bejniethom, inkluż bejn iż-żoni urbani, rurali, kostali jew dawk skarsament popolati u bejn ir-reġjuni kontinentali u ultraperiferiċi u l-gżejjer tal-Ewropa. Il-finanzjament tal-politika ta' koeżjoni skatta investimenti li ma kinux jimmaterjalizzaw bl-istess ambitu, ambizzjoni u veloċità li kieku ma kienx disponibbli l-finanzjament tal-UE. Għalhekk, l-oġettivi tal-proposta ma jistgħux jintlaħqu mill-Istati Membri jekk jaġixxu wahedhom u l-appoġġ tal-Unjoni johloq valur miżjud.

Il-livell tal-UE jżid il-valur għall-azzjoni fil-livell nazzjonali. Il-finanzjament tal-politika ta' koeżjoni fl-2014-2020 kien sinifikanti, u lahaq kważi 13 % tal-investiment totali tal-gvern fl-UE u 51 % fil-pajjiżi ta' koeżjoni⁴. L-istudji ekonomiċi⁵ b'mod konsistenti jsibu li l-politika ta' koeżjoni għandha impatt pożittiv fuq it-tkabbir ekonomiku reġjonali, anke fuq skali lokali⁶. Barra minn hekk, is-simulazzjonijiet makroekonomiċi⁷ jissuġġerixxu zieda ġenerali tal-PDG tal-UE mill-investiment tal-politika ta' koeżjoni ta' kważi 1 % sas-sena bl-ogħla impatt. Il-benefiċċji huma partikolarment sinifikanti f'reġjuni inqas żviluppatti, li fihom il-projezzjonijiet tal-PDG jaqbzu dawk mingħajr il-politika ta' koeżjoni fi tmiem il-perjodu ta' implimentazzjoni. Ir-reġjuni aktar żviluppatti jesperjenzaw impatt iżgħar iżda pożittiv fit-tul minhabba l-effetti konsegwenzjali (benefiċċji li jinfirxu bejn ir-reġjuni). Dawn l-effetti konsegwenzjali jikkontribwixxu madwar 15 % tal-impatt totali tal-PDG tal-UE, bl-ogħla sehem (45 %) fir-reġjuni żviluppatti⁸.

Barra minn hekk, l-għażliet ta' politika fir-Regolament huma proporzjonati, peress li l-fondi se jiġu implimentati taht ġestjoni kondiviza: il-programmi ma humiex ġestiti direttament mill-Kummissjoni Ewropea, iżda minflok jiġu implimentati bi sħubija mal-Istati Membri.

- **Proporzjonalità**

Il-proposta hija konformi mal-prinċipju tal-proporzjonalità u ma tmurx lil hinn min dak li huwa meħtieġ biex tilhaq l-għanijiet tagħha. Din taqa' fl-ambitu għal azzjoni fil-qasam tat-

⁴ [Outcome of 2021-2027 programming - Cohesion Policy | Data | European Structural and Investment Funds \(europa.eu\)](#)

⁵ Pellegrini *et al.* (2013) Measuring the effects of European Regional Policy on economic growth: A regression discontinuity approach, *Papers in Regional Science*, 92, p. 217–233; Becker *et al.* (2013) Absorptive Capacity and the growth and investment effects of regional transfers: A regression discontinuity design with heterogeneous treatment effects, *American Economic Journal: Economic Policy*, 5(4); Becker *et al.* (2018) Effects of EU Regional Policy: 1989–2013, *Regional Science and Urban Economics*, 69, p. 143–152.; Crescenzi, R. u Giua, M. (2020), One or many Cohesion Policies of the European Union? On the differential economic impacts of Cohesion Policy across Member States, *Regional Studies*, 54(1), p. 10–20; Di Caro P. u Fratesi, U. (2022), 'One policy, different effects: Estimating the region-specific impacts of EU cohesion policy', *Journal of Regional Science*, 62, p. 307–330.

⁶ Bachtröglger-Unger *et al.* 2023. EU cohesion policy on the ground: Analyzing small-scale effects using satellite data. *Regional Science and Urban Economics* 103, 103954.

⁷ 9th cohesion report https://ec.europa.eu/regional_policy/information-sources/cohesion-report_en.

⁸ Monfort, P., Crucitti, F., Lazarou, N. u Salotti, S., The economic spillovers of EU cohesion policy 2007-2013, European Commission, 2021, JRC125419.

tishiĥ tal-koeżjoni ekonomika, soċjali u territorjali. L-objettivi u l-appoġġ korrispondenti tal-Unjoni huma proporzjonati għal dak li l-istrument għandu l-għan li jikseb. Il-proposta għandha wkoll l-għan li ttejjeb l-isforzi preċedenti ta' simplifikazzjoni, billi tgħaqqad u tikkonsolida r-regoli ulterjorment.

- **Għażla tal-istrument**

L-aktar strument xieraq għat-thaddim tal-proposta kurrenti huwa Regolament tal-Parlament Ewropew u tal-Kunsill dwar il-FEŻR [u l-Fond ta' Koeżjoni] u li jikkumplementa [il-proposta għal Regolament dwar Fond għas-Shubijiet Nazzjonali u Reġjonali].

3. RIŻULTATI TAL-EVALWAZZJONIJIET *EX POST*, TAL-KONSULTAZZJONIJIET MAL-PARTIJIET IKKONĊERNATI U TAL-VALUTAZZJONIJIET TAL-IMPATT

- **Evalwazzjonijiet *ex post*/kontrolli tal-idoneità tal-leġiżlazzjoni eżistenti**

L-eżiti preliminari tal-**evalwazzjoni *ex post*** tal-FEŻR u tal-Fond ta' Koeżjoni juru li l-programmi jinsabu fit-triq it-tajba biex jilhqnu l-biċċa l-kbira tal-objettivi tagħhom. Sa issa, il-fondi appoġġaw aktar minn 2,5 miljuni intrapriżi żgħar u ta' daqs medju u kkontribwew għall-ħolqien ta' aktar minn 370 000 impjeg. It-tfal li jibbenefikaw minn postijiet għall-indukrar tat-tfal li għadhom kif inbnew jammontaw għal 24 miljun. Barra minn hekk, ġew investiti aktar minn EUR 66 biljun fi proġetti rilevanti għall-klima, u l-kapaċità tal-UE għall-produzzjoni tal-enerġija rinnovabbli żdiedet b'aktar minn 6 000 Megawatt. Il-fondi ppermettew ukoll li jiġu stabbiliti miżuri ta' protezzjoni kontra n-nirien forestali li huma ta' benefiċċju għal aktar minn 24 miljun persuna abbażi tal-valuri rrapportati tal-programm, u li jittejjeb l-aċċess għall-broadband ta' aktar minn 8 miljun unità domestika.

Il-miżuri ta' simplifikazzjoni introdotti fil-perjodu ta' programmazzjoni 2014-2020 wasslu għal xi tnaqqis fil-piż, iżda hemm lok għal simplifikazzjoni ulterjuri, bħal permezz tal-espansjoni tal-ambitu tal-Għażliet ta' Kostijiet Issimplifikati (SCOs, Simplified Cost Options) u l-Finanzjament Mhux Marbut mal-Kostijiet (FNLC, Financing Not Linked to Costs). Madankollu, ir-regoli imposti fil-livell nazzjonali lil hinn mir-rekwiziti fil-livell tal-UE (gold-plating) għadhom sors konsiderevoli ta' kumplessità għall-implimentazzjoni tal-FEŻR u tal-Fond ta' Koeżjoni.

Il-qafas ta' prestazzjoni, permezz ta' indikaturi, objettivi intermedji u miri komuni, iippermetta bażi tad-data robusta għall-evidenza u għall-analizi b'mod partikolari permezz tal-għbir ta' data ta' progress armonizzata inkluża d-data tal-benefiċjarji. It-tishiĥ tal-interoperabbiltà u tal-aċċessibbiltà tal-bażijiet tad-data nazzjonali mhux biss jiffaċilita monitoraġġ aħjar u jsaħħaħ l-orjentazzjoni tal-prestazzjoni tal-politika, iżda jista' jnaqqas ukoll il-piż amministrattiv.

Il-FEŻR u l-Fond ta' Koeżjoni għamli possibbli investimenti li x'aktarx ma kinux jitwettqu mill-Istati Membri fin-nuqqas tal-fondi, permezz tal-iskala tal-finanzjament, il-kapaċità li jattiraw investiment privat addizzjonali, u l-immirar tal-investment. Barra minn hekk, il-FEŻR u l-Fond ta' Koeżjoni jġibu valur miżjud permezz ta' ppjanar pluriennali u l-kontinwità tal-finanzjament.

L-evidenza turi li l-appoġġ kien fil-biċċa l-kbira rilevanti biex jiġu indirizzati kemm il-ħtiġijiet kontinwi kif ukoll dawk emergenti tal-benefiċjarji matul il-perjodu ta' programmazzjoni. L-investimenti kienu rilevanti għall-kompetittività Ewropea u kienu allinjati l-aktar mal-Patt Ekoloġiku Ewropew, għalkemm b'xi inkonsistenzi fost l-Istati Membri. Fil-livell tal-UE, il-biċċa l-kbira tal-investment ġie allokat għal oqsma ta' politika

koerenti mar-riformi meħtieġa identifikati fir-Rakkomandazzjonijiet Speċifiċi għall-Pajjiż (“CSRs”, Country Specific Recommendations), b’varjazzjonijiet fost l-Istati Membri. B’mod generali, is-CSRs servew bhala għodda utli biex jgħinu lill-Istati Membri jorjentaw l-investimenti lejn il-ħtiġijiet ta’ riforma. Hemm inqas evidenza ta’ CSRs ifformulati matul il-perjodu ta’ programmazzjoni li jinfluwenzaw il-prijoritizzazzjoni jew ir-riallokazzjonijiet.

Il-FEŻR u l-Fond ta’ Koeżjoni huma adattati sew biex jappoġġaw il-koeżjoni territorjali. L-istruttura tat-tfassil u tal-governanza tagħhom tiżgura li l-istrategġiji ta’ investiment jindirizzaw l-isfidi territorjali u jippermettu kemm il-programmazzjoni u l-implimentazzjoni nazzjonali kif ukoll dawk reġjonali deċentralizzati, filwaqt li jadattaw is-segwitu tal-prijoritajiet tal-UE għall-ħtiġijiet territorjali. F’xi każijiet, aktar flessibbiltà fl-applikazzjoni tal-prinċipju ta’ konċentrazzjoni tematika kienet tippermetti aġġustament ahjar għall-ispeċifitàjiet territorjali. Is-simulazzjonijiet mudell jissuġġerixxu li l-interventi tal-politika ta’ koeżjoni għandhom impatt pożittiv fuq l-ekonomija tal-UE. Il-PDG tal-UE huwa stmat li huwa sa +0,6 % oġhla fi tmiem il-perjodu ta’ politika meta mqabbel ma’ xenarju ipotetiku mingħajr il-politika.

Fir-rigward tal-Interreg, ġew identifikati armonizzazzjoni akbar u mezzi aktar robusti ta’ koordinazzjoni fil-flussi differenti ta’ finanzjament tal-UE bhala oqsma ewlenin għal titjib futur.

L-eżiti preliminari tal-**evalwazzjoni ta’ nofs it-terminu** tal-FEŻR, tal-Fond ta’ Koeżjoni u tal-Fond għal Tranzizzjoni Ġusta juru li għalkemm l-implimentazzjoni bdiet tard u kienet bil-mod fil-bidu tal-perjodu ta’ programmazzjoni, aċċellerat b’mod konsiderevoli fl-ewwel nofs tal-2024. Id-dewmien kien dovut għal fatturi fil-biċċa l-kbira eżoġeni u kien relatat mal-kriżi tal-COVID-19 u mal-gwerra ta’ aggressjoni Russa kontra l-Ukrajna. L-istrumenti ta’ rispons għall-kriżijiet fil-livell tal-UE, b’mod partikolari l-Facilità ta’ Rkupru u Reżiljenza (RRF, Recovery and Resilience Facility), inġataw prijorità mill-Istati Membri.

Il-kunsiderazzjoni u l-għodod territorjali integrati jagħmlu l-fondi adattati sew biex jindirizzaw id-disparitajiet reġjonali. Il-kapaċità amministrattiva adegwata hija prerekwizit iżda għadha ma hijiex realtà għall-programmi kollha. Is-šhubija u l-governanza f’diversi livelli għandhom effett pożittiv qawwi fuq il-programmazzjoni u l-implimentazzjoni, iżda għad hemm oqsma għal titjib fl-involviment tal-partijiet ikkonċernati u fit-tehid ta’ deċiżjonijiet partecipattivi.

It-tranzizzjoni minn kundizzjonalitajiet *ex ante* għal inqas kundizzjonijiet abilitanti u li jkunu aktar ċari tejbet l-effiċjenza. Il-maġġoranza l-kbira tal-kundizzjonijiet abilitanti diġà hija ssodisfata u wasslet għal proċessi ta’ riforma f’oqsma bhall-ispeċjalizzazzjoni intelligenti, it-trasport u l-klima. Il-kundizzjonijiet abilitanti u l-oġettivi intermedji tal-RRF saħhew lil xulxin f’xi oqsma. L-adattament tal-kundizzjonijiet għal kuntesti nazzjonali u reġjonali speċifiċi minflok ma jinżammu applikabbli b’mod universali għall-programmi kollha jista’ jtejjeb is-sinergġiji tal-investimenti tal-politika ta’ koeżjoni mal-politiki settorjali rilevanti u mal-ħtiġijiet lokali.

Hemm Prattiki tajbin fl-Istati Membri li jikkombinaw il-politika ta’ koeżjoni u l-finanzjament tal-RRF biex jappoġġaw miżuri komplementari. Ir-riformi skattati mill-oġettivi intermedji tal-RRF huma ta’ benefiċċju għall-investimenti ta’ koeżjoni u viċi versa: il-kundizzjonijiet abilitanti jistgħu jkunu ta’ benefiċċju wkoll għall-investimenti tal-RRF.

Miżuri ġodda ta’ simplifikazzjoni jikkontribwixxu għal tnaqqis fil-piż amministrattiv. L-Għazliet ta’ Kostijiet Issimplifikati u l-Finanzjament Mhux Marbut mal-Kost joffru potenzjal kbir, iżda l-użu tagħhom għadu mhux uniformi.

Il-FEŻR u l-Fond ta' Koeżjoni jippermettu li jiġu indirizzati sfidi ta' żvilupp speċifiċi li ma jiġux segwiti bl-istess mod mingħajrhom. Il-valur miżjud tal-fondi jinkludi perspettiva strateġika fit-tul u bini tal-kapaċitajiet fil-livelli subnazzjonali u subreġjonali, b'effetti konsegwenzjali pożittivi għall-implimentazzjoni tal-istrumenti nazzjonali. Il-governanza f'diversi livelli u l-prinċipju tas-shubija jorbtu l-livelli tal-UE, nazzjonali u reġjonali permezz ta' approċċ ibbażat fuq il-post, uniku għall-fondi evalwati fir-rigward ta' strumenti nazzjonali u tal-UE oħrajn. Il-fondi jikkontribwixxu għal oqsma b'dimensjoni Ewropea ċara, inklużi l-azzjoni klimatika, it-trasformazzjoni diġitali, id-difiża, it-trasport trans-Ewropew, u l-kooperazzjoni interreġjonali u transfruntiera.

L-allokkazzjonijiet adottati juru grad għoli ħafna ta' allinjament kemm mal-Aġenda Strateġika tal-Kunsill kif ukoll mal-Linji Gwida tal-President tal-Kummissjoni, kif ukoll mal-prijoritajiet tas-Semestru Ewropew. Barra minn hekk, il-fondi jikkontribwixxu għall-oqsma li jaġhtu spinta lit-tkabbir identifikat fir-rapport ta' Draghi. Dan juri r-rilevanza kontinwa tal-politika ta' koeżjoni għaċ-ċiklu ta' politika kurrenti u l-ħtiġijiet futuri previsti.

- **Konsultazzjonijiet mal-partijiet ikkonċernati**

Il-Kummissjoni impenjat ruħha b'mod attiv mal-partijiet ikkonċernati fil-proċess tal-inizjattiva, b'mod partikolari permezz ta' avvenimenti apposta u attivitajiet ta' konsultazzjoni pubblika, kif iddettaljat fil-kapitolu korrispondenti tal-memorandum ta' spjegazzjoni tal-proposta għal Regolament (UE) [...] għal Fond għas-Shubijiet Nazzjonali u Reġjonali.

- **Ġbir u użu tal-għarfien espert**

L-informazzjoni dwar l-użu mill-Kummissjoni ta' għarfien espert estern hija pprovduta fil-kapitolu korrispondenti tal-memorandum ta' spjegazzjoni tal-proposta għal Regolament (UE) [...] għal Fond għas-Shubijiet Nazzjonali u Reġjonali.

- **Valutazzjoni tal-impatt**

L-informazzjoni dwar il-Valutazzjoni tal-Impatt tal-Kummissjoni hija pprovduta fil-kapitolu korrispondenti tal-memorandum ta' spjegazzjoni tal-proposta għal Regolament (UE) [...] għal Fond għas-Shubijiet Nazzjonali u Reġjonali.

- **Idoneità regolatorja u simplifikazzjoni**

L-inizjattiva hija mistennija li tikkontribwixxi għal tnaqqis sinifikanti fil-piż u fil-kostijiet amministrattivi, kif ukoll għal effiċjenza mtejba fl-implimentazzjoni tal-appoġġ tal-Unjoni, ara wkoll il-kapitolu korrispondenti tal-memorandum ta' spjegazzjoni tal-proposta għal Regolament (UE) [...] għal Fond għas-Shubijiet Nazzjonali u Reġjonali.

- **Drittijiet fundamentali**

L-appoġġ tal-Unjoni se jiġi implimentat f'konformità mal-Karta tad-Drittijiet Fundamentali tal-Unjoni Ewropea u mal-prinċipju tal-istat tad-dritt, kif stabbilit fl-Artikolu 2(a) tar-Regolament (UE, Euratom) 2020/2092, ara wkoll it-taqsimha korrispondenti fil-memorandum ta' spjegazzjoni tal-proposta għal Regolament (UE) (ir-Regolament dwar l-SNR).

Flimkien mar-Regolament dwar il-Kundizzjonalità li se jkompli japplika għall-baġit kollu tal-UE, dan ir-Regolament jinkludi salvagwardji b'saħħithom biex jiġi żgurat li l-fondi jiġu implimentati f'konformità mal-Karta tad-Drittijiet Fundamentali tal-Unjoni Ewropea u mal-prinċipji tal-istat tad-dritt, kif stabbilit fl-Artikolu 2(a) tar-Regolament (UE, Euratom) 2020/2092. L-inklużjoni fil-Pjanijiet futuri ta' riformi li huma marbutin, fost l-oħrajn, mar-

rakkomandazzjonijiet mir-Rapport dwar l-Istat tad-Dritt hija mistennija wkoll li ttejjeb il-protezzjoni tad-drittijiet fundamentali u ssahha il-konformità mal-Karta.

Din l-inizjattiva se tirrispetta wkoll il-prinċipji tal-Konvenzjoni tan-Nazzjonijiet Uniti dwar id-Drittijiet tal-persuni b' diżabilità.

4. IMPLIKAZZJONIJIET BAĠITARJI

5. ELEMENTI OĦRA

- **Pjanijiet ta' implimentazzjoni u arrangamenti għall-monitoraġġ, l-evalwazzjoni u r-rapportar**

L-appoġġ tal-Unjoni fl-ambitu ta' din il-proposta se jiġi implimentat permezz ta' ġestjoni kondiviża mill-Istati Membri u ġestjoni diretta/indiretta mill-Kummissjoni. L-implimentazzjoni tal-appoġġ tal-Unjoni se tiġi mmonitorjata permezz tal-qafas ta' prestazzjoni applikabbli għall-qafas finanzjarju pluriennali tal-2028-2034, li huwa stabbilit fil-proposta għal Regolament (UE) [...] [Qafas ta' prestazzjoni].

- **Spjegazzjoni fid-dettall tad-dispożizzjonijiet speċifiċi tal-proposta**

Il-maġġoranza tar-regoli ta' twettiq u ta' implimentazzjoni tal-FEŻR u tal-Fond ta' Koeżjoni huma koperti fir-Regolament (UE) [ir-Regolament dwar l-SNR].

Il-Kapitolu I jistabbilixxi d-dispożizzjonijiet ġenerali dwar l-ambitu tal-appoġġ mill-FEŻR, inkluż għall-kooperazzjoni territorjali Ewropea (Interreg), u l-Fond ta' Koeżjoni għall-perjodu 2028-2034.

Il-Kapitolu II jistabbilixxi regoli għal Interreg li jippromwovu l-kooperazzjoni bejn l-Istati Membri u r-reġjuni tagħhom fl-Unjoni u bejn l-Istati Membri, ir-reġjuni tagħhom u l-Istati mhux Membri jew l-organizzazzjonijiet reġjonali ta' integrazzjoni u ta' kooperazzjoni fil-qafas tal-pjan Interreg.

Il-Kapitolu III jkopri dispożizzjonijiet finali speċifiċi.

Proposta għal

REGOLAMENT TAL-PARLAMENT EWROPEW U TAL-KUNSILL

li jistabbilixxi l-Fond Ewropew għall-Iżvilupp Reġjonali inkluż għall-Kooperazzjoni Territorjali Ewropea (Interreg) u l-Fond ta' Koeżjoni bhala parti mill-Fond stabbilit fir-Regolament (UE) [SNR] u li jistabbilixxi l-kundizzjonijiet għall-implimentazzjoni tal-appoġġ tal-Unjoni għall-iżvilupp reġjonali mill-2028 sal-2034

IL-PARLAMENT EWROPEW U L-KUNSILL TAL-UNJONI EWROPEA,

Wara li kkunsidraw it-Trattat dwar il-Funzjonament tal-Unjoni Ewropea, u b'mod partikolari l-Artikoli 177, 178 u 349 tiegħu,

Wara li kkunsidraw il-proposta tal-Kummissjoni Ewropea,

Wara li l-abbozz tal-att legiżlattiv intbagħat lill-parlamenti nazzjonali,

Wara li kkunsidraw l-opinjoni tal-Kumitat Ekonomiku u Soċjali Ewropew⁹,

Wara li kkunsidraw l-opinjoni tal-Kumitat tar-Regjuni¹⁰,

Filwaqt li jaġixxu f'konformità mal-proċedura legiżlattiva ordinarja,

Billi:

- (1) L-Artikolu 176 tat-Trattat dwar il-Funzjonament tal-Unjoni Ewropea (TFUE) jipprevedi li l-Fond Ewropew għall-Iżvilupp Reġjonali (FEŻR) huwa intiz biex jgħin fit-tnaqqis tal-iżbilanċi reġjonali prinċipali fl-Unjoni. Skont dak l-Artikolu u t-tieni u t-tielet paragrafi tal-Artikolu 174 TFUE, il-FEŻR għandu jikkontribwixxi għat-tnaqqis tad-disparitajiet bejn il-livelli ta' żvilupp tar-regjuni varji u r-ritard ta' dawk ir-regjuni li huma inqas favoriti, li fosthom tingħata attenzjoni partikolari lir-regjuni li jsofru minn żvantaġġi naturali jew demografici severi u permanenti, inkluż b'mod partikolari żvantaġġi li jirriżultaw minn tnaqqis demografiku, bħar-regjuni tat-Tramuntana b'densità ta' popolazzjoni baxxa ħafna, il-gzejjer, u r-regjuni transfruntieri u muntanjużi.
- (2) Il-Fond ta' Koeżjoni għie stabbilit sabiex jikkontribwixxi għall-oġettiv generali ta' tishih tal-koeżjoni ekonomika, soċjali u territorjali tal-Unjoni billi jipprovdi kontribuzzjonijiet finanzjarji fl-oqsma tal-ambjent u ta' networks trans-Ewropej fil-qasam tal-infrastruttura tat-trasport (TEN-T), kif stabbilit fir-Regolament (UE) Nru 1315/2013 tal-Parlament Ewropew u tal-Kunsill¹¹.
- (3) Dan l-appoġġ tal-Unjoni fl-ambitu tal-FEŻR u tal-Fond ta' Koeżjoni għandu jiġi pprovdut fl-ambitu tal-Fond għas-Shubijiet Nazzjonali u Reġjonali, f'konformità mar-regoli li

⁹ ĠU C , , p . .

¹⁰ ĠU C , , p . .

¹¹ Ir-Regolament (UE) Nru 1315/2013 tal-Parlament Ewropew u tal-Kunsill tal-11 ta' Dicembru 2013 dwar linji gwida tal-Unjoni għall-iżvilupp tan-network trans-Ewropew tat-trasport u li jħassar id-Deciżjoni Nru 661/2010/UE ([GU L 348. 20.12.2013, p. 1](#)).

jirregolaw dak il-Fond u stabbiliti fir-Regolament (UE) [ir-Regolament dwar l-SNR] tal-Parlament Ewropew u tal-Kunsill¹².

- (4) Ir-Regolament (UE) XX [ir-Regolament dwar l-SNR] jistabilixxi regoli komuni applikabbli għal diversi fondi inkluż il-FEŻR, il-Fond Soċjali Ewropew (“FSE”), il-Fond ta’ Koeżjoni, il-Fond Ewropew għall-Affarijiet Marittimi u s-Sajd (“FEMS”), il-Fond għall-Migrazzjoni u l-Ażil (“AMIF”, Asylum and Migration Fund), il-Fond għas-Sigurtà Interna (“ISF”, Internal Security Fund) u l-Istrument għall-Ġestjoni tal-Fruntieri u għall-Viżi (“BMVI”, Border Management and Visa Instrument) li joperaw taħt qafas komuni (“il-Fondi”).
- (5) Il-prinċipji orizzontali kif stabbiliti fl-Artikolu 3 tat-Trattat dwar l-Unjoni Ewropea (“TUE”) u fl-Artikolu 10 tat-TFUE, inklużi l-prinċipji tas-sussidjarjetà u tal-proporzjonalità kif stabbiliti fl-Artikolu 5 tat-TUE, jenħtieġ li jiġu rrispettati fl-implimentazzjoni tal-FEŻR u tal-Fond ta’ Koeżjoni, filwaqt li titqies il-Karta tad-Drittijiet Fundamentali tal-Unjoni Ewropea. Jenħtieġ li l-Istati Membri jirrispettaw ukoll l-obbligi tal-Konvenzjoni tan-NU dwar id-Drittijiet ta’ Persuni b’Diżabilità u jiżguraw l-aċċessibilità f’konformità mal-Artikolu 9 tagħha u f’konformità mad-dritt tal-Unjoni li jarmonizza r-rekwiżiti ta’ aċċessibilità għall-prodotti u għas-servizzi. Jenħtieġ li l-Istati Membri u l-Kummissjoni jimmiraw biex jeliminaw l-inugwaljanzi u jippromwovu l-ugwaljanza bejn l-irġiel u n-nisa u jintegraw l-perspettiva tal-ġeneru, kif ukoll jiġġieldu kontra d-diskriminazzjoni bbażata fuq is-sess, ir-razza jew l-orijġini etnika, ir-religjon jew it-twelmin, id-diżabilità, l-età jew l-orjentazzjoni sesswali. Jenħtieġ li dawn il-Fondi ma jappoġġawx azzjonijiet li jikkontribwixxu għal xi forma ta’ segregazzjoni. Jenħtieġ li l-oġettivi tal-FEŻR u tal-Fond ta’ Koeżjoni jiġu segwiti fil-qafas tal-iżvilupp sostenibbli u tal-promozzjoni mill-Unjoni tal-għan li l-kwalità tal-ambjent tiġi ppreżervata, protetta u mtejjba kif stabbilit fl-Artikoli 11 u 191(1) tat-TFUE, filwaqt li jitqies il-prinċipju ta’ min iniegges iħallas. Sabiex tiġi protetta l-integrità tas-suq intern, l-operazzjonijiet li jibbenefikaw minnhom l-imprizi għandhom jikkonformaw mar-regoli dwar l-għajnuna mill-Istat kif stabbilit fl-Artikoli 107 u 108 TFUE.
- (6) Il-FEŻR u l-Fond ta’ Koeżjoni jenħtieġ li jikkontribwixxu għall-oġettivi ta’ politika speċifiċi stabbiliti fl-Artikoli 2 u 3 tar-Regolament (UE) [r-Regolament dwar l-SNR], fi hdan il-kampijiet ta’ applikazzjoni rispettivi tagħhom stabbiliti fit-Trattati. Huwa meħtieġ li jiġu speċifikati ulterjorment il-possibbiltajiet għal appoġġ mill-FEŻR u mill-Fond ta’ Koeżjoni għal zoni żvantaġġati, zoni urbani u r-regjuni ultraperiferiċi. Barra minn hekk, huwa meħtieġ li jiġu stabbiliti dispożizzjonijiet għall-implimentazzjoni tal-kooperazzjoni territorjali Ewropea (Interreg).
- (7) F’konformità mal-prinċipju tal-ġustizzja interġenerazzjonali u l-impenn tal-Unjoni għad-drittijiet tat-tfal u tal-Istrateġija għaž-Żgħažagħ, il-FEŻR u l-Fond ta’ Koeżjoni jenħtieġ li jappoġġaw miżuri li jikkontribwixxu għall-iżvilupp sostenibbli għall-ġenerazzjonijiet futuri, jippromwovu l-aċċess għal opportunitajiet għaž-żgħažagħ fit-territorji kollha, u jindirizzaw il-htigijiet speċifiċi taż-żgħažagħ f’zoni żvantaġġati, b’mod partikolari f’reġjuni żvantaġġati u depopolati, inkluża infrastruttura għall-ħiliet, l-innovazzjoni, l-intraprenditorija, l-għajxien sostenibbli u l-kultura jew l-isport. Tali appoġġ jista’ jiġi implimentat permezz ta’ strateġiji urbani jew lokali integrati.
- (8) L-Istati Membri u b’mod partikolari dawk bi sfidi sinifikanti tal-popolazzjoni Rom għandhom jagħtu attenzjoni speċifika lill-ugwaljanza u lill-inklużjoni tar-Rom.

¹²

ĠU ...

Jenhtieg li ma jinghatax appogg ghal azzjonijiet li jikkontribwixxu ghal kwalunkwe forma ta' segregazzjoni jew ta' esklużjoni ta' persuni b'dizabilita u ta' komunitajiet razzjonalizzati bhar-Rom.

- (9) Bl-ghan li jigi promoss l-izvilupp urban sostenibbli, huwa mehtieg li jigi appoggat l-izvilupp territorjali integrat sabiex l-isfidi ekonomiċi, ambjentali, klimatiċi, demografiċi u soċjali li jaffettwaw iż-zoni urbani, inklużi ż-zoni urbani funzjonali, jigu indirizzati b'mod effettiv filwaqt li titqies il-htiega li jigu promossi rabtiet bejn iż-zoni urbani u dawk rurali. Il-mizuri li jirriflettu dawn l-approċċi jenhtieg li jigu stabbiliti f'kapitoli xierqa tal-Pjanijiet ta' Shubija Nazzjonali u Reġjonali.
- (10) Jenhtieg li tinghata attenzjoni speċifika lir-reġjuni ultraperiferiċi, jigifieri permezz tal-adozzjoni ta' mizuri skont l-Artikolu 349 tat-TFUE li jipprevedu mizuri ghar-reġjuni ultraperiferiċi biex jikkumpensaw il-kostijiet addizzjonali mgarrba f'dawn ir-reġjuni minhabba restrizzjoni permanenti wahda jew diversi mir-restrizzjonijiet permanenti msemmija fl-Artikolu 349 tat-TFUE, jigifieri l-pożizzjoni remota, l-insularita, ic-ċokon, it-topografija u l-klima diffiċli, id-dipendenza ekonomika fuq ftit prodotti, il-permanenza u l-kombinament taghhom li jillimita b'mod sever l-izvilupp taghhom. Sabiex tigi protetta l-integrita tas-suq intern, u kif huwa l-każ ghall-operazzjonijiet kollha kofinanzjati mill-FEŻR u mill-Fond ta' Koeżjoni, kwalunkwe appogg tal-FEŻR ghall-finanzjament tal-ghajnuna operatorja u ghall-investment fir-reġjuni ultraperiferiċi jenhtieg li jikkonforma mar-regoli dwar l-ghajnuna mill-Istat kif stabbiliti fl-Artikoli 107 u 108 tat-TFUE.
- (11) Sabiex jigi appoggat l-izvilupp armonjuż tat-territorju tal-Unjoni f'livelli differenti, il-FEŻR taht l-Interreg jenhtieg li jappoggja l-kooperazzjoni transfruntiera, il-kooperazzjoni tranżnazzjonali, il-kooperazzjoni interreġjonali u l-kooperazzjoni mar-reġjuni ultraperiferiċi.
- (12) L-Interreg jenhtieg li jigi implimentat barra mill-Pjanijiet ta' Shubija Nazzjonali u Reġjonali, fil-forma ta' Pjan Interreg bl-ghan li jipprevedi l-kuntest speċifiku tal-obiettiv ta' kooperazzjoni u l-modalitajiet ta' implimentazzjoni mehtiega ta' proġetti multinazzjonali inklużi l-ispeċificitajiet tal-erba' ferghat.
- (13) Il-FEŻR taht l-Interreg jista' jikkontribwixxi ghall-obiettivi speċifiċi kollha. Barra minn hekk, jenhtieg li jikkontribwixxi ghal obietivi speċifiċi addizzjonali biex jigu indirizzati kwistjonijiet speċifiċi ghal "governanza tal-kooperazzjoni ahjar", "Ewropa aktar sikura u aktar sigura" u "reġjuni aktar reziljenti li jmissu mar-Russja, mal-Belarussja u mal-Ukrajna". Sabiex il-FEŻR ikun jista' jipprovdi appogg taht l-Interreg kemm f'termini ta' investimenti fl-infrastruttura kif ukoll f'attivitajiet assoċjati ta' investimenti, ta' tahrig u ta' integrazzjoni, huwa mehtieg li jigi previst li l-FEŻR jista' jipprovdi wkoll appogg ghal aktivitajiet skont l-obiettivi speċifiċi stabbiliti fl-Artikolu [3(1)(c) - Obiettivi speċifiċi dwar is-soċjeta] tar-Regolament (UE) [ir-Regolament dwar l-SNR].
- (14) Jenhtieg li l-Kummissjoni tinghata setghat ta' implimentazzjoni biex tadotta u temenda l-listi tal-kapitoli tal-Interreg u l-lista tal-ammont globali mill-appogg tal-Unjoni ghal kull kapitolu tal-Interreg. Dawn is-setghat ta' implimentazzjoni jenhtieg li jigu eżerċitati f'konformita mar-Regolament (UE) Nru 182/2011 tal-Parlament Ewropew u tal-Kunsill tas-16 ta' Frar 2011 li jistabbilixxi r-regoli u l-principji generali dwar il-modalitajiet ta' kontroll mill-Istati Membri tal-eżercizzju mill-Kummissjoni tas-setghat ta' implimentazzjoni. Minkejja li dawn l-atti huma ta' natura generali, jenhtieg li tintuza l-proċedura konsultattiva billi jimplimentaw id-dispożizzjonijiet b'mod tekniku biss. Id-deċizjoni li tapprova l-kapitolu rilevanti tal-Pjan Interreg jenhtieg li

tikkostitwixxi deċiżjoni ta' finanzjament skont it-tifsira tal-Artikolu 110(1) tar-Regolament (UE, Euratom) 2024/2509 tal-Parlament Ewropew u tal-Kunsill¹³.

- (15) Barra minn hekk, l-Istati Membri jenhtieg ukoll li jhejju kapitoli bl-għan li jistabbilixxu elementi essenzjali ta' programmazzjoni għall-implimentazzjoni tal-appoġġ. Dawn il-kapitoli jenhtieg li jkunu soġġetti għall-approvazzjoni mill-Kummissjoni f'intervalli regolari.
- (16) Għall-aktar użu effiċjenti tal-appoġġ mill-FEŻR u mill-istrumenti ta' finanzjament estern tal-Unjoni, jenhtieg li jiġi stabbilit mekkaniżmu biex jiġi organizzat ir-ritorn ta' tali appoġġ f'każijiet meta l-programmi ta' kooperazzjoni esterna ma jkunux jistgħu jiġu adottati jew ikollhom jitwaqqfu, inkluż ma' pajjiżi terzi li ma jirċivux appoġġ minn xi strument ta' finanzjament tal-Unjoni. Dak il-mekkanizmu jenhtieg li jfittex li jikseb funzjonament ottimali tal-programmi u l-koordinazzjoni possibbli massima bejn dawk l-istrumenti.
- (17) Sabiex jiġu mhegġa u tingħata spinta lill-miżuri ta' kooperazzjoni, jenhtieg li l-attivitajiet ta' kooperazzjoni bejn is-shab fi Stat Membru partikolari jew bejn Stati Membri differenti fir-rigward tal-appoġġ ipprovdut jibqgħu possibbli taht l-oġġettivi speċifiċi kollha. Tali kooperazzjoni msahha hija addizzjonali għall-kooperazzjoni taht l-Interreg u tista' tinvolvi shab minn kwalunkwe reġjun fl-Unjoni, iżda tista' tinkludi wkoll reġjuni transfruntieri u reġjuni li huma kollha koperti minn strateġija makroreġjonali jew tal-baċiri tal-baħar jew taħlita tat-tnejn.
- (18) Fil-kuntest ta' ċirkostanzi uniċi u speċifiċi tal-gzira tal-Irlanda, u bl-għan li tiġi appoġġata l-kooperazzjoni bejn it-Tramuntana u n-Nofsinhar skont il-Ftehim tal-Ġingħa l-Kbira, kapitolu transfruntier gdid "PEACE PLUS" jenhtieg li jkompli u li jibni fuq il-hidma ta' programmi preċedenti bejn il-pajjiżi tal-fruntiera tal-Irlanda u l-Irlanda ta' Fuq. Meta titqies l-importanza Prattika tiegħu, huwa mehtieg li jiġi żgurat li, meta jappoġġa azzjonijiet għall-paċi u għar-rikonċiljazzjoni, il-FEŻR jenhtieg ukoll li jikkontribwixxi għall-promozzjoni tal-istabbiltà soċjali, ekonomika u reġjonali fir-reġjuni konċernati, b'mod partikolari permezz ta' azzjonijiet li jippromwovu l-koeżjoni bejn il-komunitajiet. Minhabba l-ispeċifità jiet tal-programm jenhtieg li jiġi ġestit b'mod integrat bl-integrazzjoni tal-kontribut tar-Renju Unit fil-programm bhala dħul assenjat estern.
- (19) Peress li l-oġġettiv ta' dan ir-Regolament, jiġifieri li tissahha il-koeżjoni ekonomika, soċjali u territorjali billi jiġu rimedjati l-iżbilanċi reġjonali prinċipali fl-Unjoni, ma jistax jinkiseb b'mod suffiċjenti mill-Istati Membri, imma pjuttost jista', minhabba l-livell ta' disparitajiet bejn il-livelli ta' żvilupp tad-diversi reġjuni u r-ritard tar-reġjuni l-inqas favoriti u l-limitazzjoni fuq ir-riżorsi finanzjarji tal-Istati Membri u r-reġjuni, jinkiseb aħjar fil-livell tal-Unjoni, l-Unjoni tista' tadotta miżuri, f'konformità mal-prinċipju ta' sussidjarjetà kif stabbilit fl-Artikolu 5 tat-Trattat dwar l-Unjoni Ewropea. F'konformità mal-prinċipju ta' proporzjonalità, kif stabbilit f'dak l-Artikolu, dan ir-Regolament ma jmurx lil hinn minn dak li huwa mehtieg biex jintlaħaq dak l-oġġettiv,

¹³ Ir-Regolament (UE, Euratom) 2024/2509 tal-Parlament Ewropew u tal-Kunsill tat-23 ta' Settembru 2024 dwar ir-regoli finanzjarji applikabbli għall-baġit generali tal-Unjoni (riformulazzjoni) - PE/99/2023/REV/1 – (ĠU L, 2024/2509, 26.9.2024, ELI: <http://data.europa.eu/eli/reg/2024/2509/oj>).

KAPITOLU I

Dispożizzjonijiet ġenerali

Artikolu 1

Suġġett

Dan ir-Regolament jistabbilixxi kundizzjonijiet speċifiċi għall-implimentazzjoni tal-appoġġ tal-Unjoni f'konformità mal-oġġettivi ġenerali stabbiliti fl-Artikolu 2 tar-Regolament (UE) [ir-Regolament dwar l-SNR], u b'mod partikolari l-punti (a) u (e) tiegħu.

Jistabbilixxi wkoll id-dispożizzjonijiet meħtieġa għall-implimentazzjoni tal-appoġġ tal-Unjoni għall-promozzjoni tal-kooperazzjoni territorjali Ewropea (“Interreg”) bl-għan li titrawwem il-kooperazzjoni bejn l-Istati Membri u r-reġjuni tagħhom fl-Unjoni u bejn l-Istati Membri, ir-reġjuni tagħhom u pajjiżi terzi, pajjiżi shab, territorji oħrajn jew pajjiżi u territorji ekstra-Ewropej (PTEE), jew organizzazzjonijiet reġjonali ta' integrazzjoni u ta' kooperazzjoni.

Dan l-appoġġ tal-Unjoni għandu jiġi pprovdut taht il-Fond għas-Shubijiet Nazzjonali u Reġjonali, f'konformità mar-regoli li jirregolaw dak il-Fond u stabbiliti fir-Regolament (UE) [ir-Regolament dwar l-SNR].

Artikolu 2

Appoġġ mill-FEŻR u mill-Fond ta' Koeżjoni

Il-FEŻR u l-Fond ta' Koeżjoni għandhom jappoġġaw l-oġġettivi speċifiċi stabbiliti fir-Regolament (UE) [ir-Regolament dwar l-SNR] li jikkontribwixxu għall-oġġettiv ġenerali stabbilit fl-Artikolu 2(1)(a) tar-Regolament (UE) [ir-Regolament dwar l-SNR] f'konformità mal-kamp ta' applikazzjoni rispettiv tagħhom stabbilit fl-Artikoli 176 u 177 tat-TFUE.

Artikolu 3

Definizzjonijiet

- (1) “Kooperazzjoni Territorjali Ewropea (Interreg)” tfisser kooperazzjoni bejn l-Istati Membri u r-reġjuni tagħhom fl-Unjoni u bejn l-Istati Membri, ir-reġjuni tagħhom u l-Istati mhux Membri ffinanzjati, jew l-organizzazzjonijiet reġjonali ta' integrazzjoni u ta' kooperazzjoni, mill-Fond għas-Shubijiet Nazzjonali u Reġjonali u, meta jkun applikabbli, mill-Istrument Ewropa Globali.
- (2) “Stat mhux Membru” tfisser territorji ta' pajjiżi terzi jew shab kif ukoll pajjiżi u territorji ekstra-Ewropej tal-Istati Membri.

Għall-finijiet ta' dan il-Kapitolu, meta d-dispożizzjonijiet fl-Artikoli 69 [Responsabbiltajiet tal-Istati Membri], 70 [Sottomissjoni tal-pakkett ta' assigurazzjoni annwali], 74 [Ġbir u reġistrazzjoni tad-data], u 77 [Sottomissjoni u l-valutazzjoni tal-applikazzjonijiet għall-pagament] tar-Regolament (UE) [ir-Regolament dwar l-SNR] jirreferu għal “Stat Membru”, dak it-terminu għandu jiġi interpretat bħala “l-Istat Membru li jospita l-awtorità manigerjali”.

Artikolu 4

Appoġġ għal żoni żvantaġġati

1. F'konformità mal-Artikolu 174 TFUE, l-Istati Membri għandhom jagħtu attenzjoni speċjali lill-indirizzar tal-isfidi ta' reġjuni u żoni żvantaġġati, b'mod partikolari żoni rurali, żoni affettwati minn tranzizzjoni industrijali, reġjuni li jbatu minn żvantaġġi

naturali jew demografiċi severi u permanenti, bħar-regjuni tat-Tramuntana mbiegħda b'densità tal-popolazzjoni baxxa ħafna u l-gżejjer, ir-regjuni transfruntieri u dawk muntanjużi, kif ukoll iż-żoni u r-regjuni ta' tranzizzjoni ġusta li jmissu mar-Russja, mal-Belarusja u mal-Ukrajna. L-Istati Membri u r-regjuni għandhom, fejn xieraq, jistabbilixxu approċċ integrat biex jiġu indirizzati l-isfidi demografiċi jew il-ħtiġijiet speċifiċi tar-regjuni u taż-żoni msemmija f'dan il-paragrafu fil-Pjanijiet ta' Shubija nazzjonali u Reġjonali tagħhom f'konformità mal-Artikoli 72 sa 74 [żvilupp lokali u urban integrat] tar-Regolament (UE) [ir-Regolament dwar l-SNR]. Tali approċċ integrat jista' jinkludi impenn dwar finanzjament dedikat għal dak il-fini u jista' jiġi inkluz f'kapitoli dedikati tal-Pjan Nazzjonali Reġjonali u ta' Shubija.

Artikolu 5

Żvilupp urban sostenibbli

Bħala parti mill-iżvilupp territorjali tagħhom, l-Istati Membri għandhom jappoġġaw strateġiji integrati ta' żvilupp urban li jiffukaw fuq l-iżvilupp sostenibbli u jindirizzaw l-isfidi ambjentali, enerġetiċi u klimatiċi, b'mod partikolari t-tranzizzjoni ġusta lejn ekonomija nadifa u newtrali għall-klima u reżiljenti sal-2050, filwaqt li jagħtu attenzjoni speċjali lill-akkomodazzjoni, lill-faqar, lill-wirt kulturali u lill-isfruttar tal-potenzjal tat-teknoloġiji digitali għal finijiet ta' innovazzjoni u lill-effiċjenza enerġetika, biex jappoġġaw l-iżvilupp funzjonali taż-żoni urbani, kif ukoll biex jappoġġaw ir-rabtiet bejn iż-żoni urbani u rurali.

Artikolu 6

Reġjuni ultraperiferiċi

Għandhom jiġu stabbiliti miżuri fil-Pjanijiet ta' Shubija Nazzjonali u Reġjonali biex ikopru l-appoġġ strutturali għall-iżvilupp ekonomiku, soċjali u territorjali u l-kostijiet operatorji jew il-kumpens tagħhom inkluz għall-forniment ta' servizzi taħt obbligu ta' servizz pubbliku u kuntratti f'dawk ir-regjuni bl-għan li jikkumpensaw il-kostijiet addizzjonali mgarrba fir-regjuni ultraperiferiċi bħala riżultat ta' restrizzjoni permanenti wahda jew aktar għall-iżvilupp tagħhom elenkati fl-ewwel paragrafu tal-Artikolu 349 tat-TFUE.

KAPITOLU II

Pjan Interreg

Artikolu 7

Kamp ta' applikazzjoni

1. L-Interreg għandu jiffoka fuq l-appoġġ tal-linji ta' kooperazzjoni li ġejjin:
 - (a) il-kooperazzjoni bejn regjuni kontigwi biex ikun promoss l-iżvilupp reġjonali integrat u armonjuż bejn regjuni tal-fruntiera tal-art u dawk marittimi ġirien (kooperazzjoni transfruntiera);
 - (b) il-kooperazzjoni fuq territorji tranżnazzjonali akbar jew madwar baċiri tal-baħar, li tinvolvi shab nazzjonali, reġjonali u lokali fl-Istati Membri u Stati mhux Membri bl-għan li jinkiseb grad oġhla ta' integrazzjoni territorjali (kooperazzjoni tranżnazzjonali);
 - (c) il-kooperazzjoni biex tissaħħah l-effettività tal-politika ta' koeżjoni billi jiġi promoss l-iskambju ta' esperjenzi, approċċi innovattivi u l-bini tal-kapaċitajiet (kooperazzjoni interreġjonali);

- (d) il-kooperazzjoni fost ir-regjuni ultraperiferiċi u mal-Istati mhux Membri ġirien tagħhom jew mal-organizzazzjonijiet ta' integrazzjoni u ta' kooperazzjoni reġjonali biex tiġi ffaċilitata l-integrazzjoni reġjonali tagħhom u l-iżvilupp armonjuż fil-viċinat tagħhom (kooperazzjoni tar-regjuni ultraperiferiċi).

Sakemm dan ir-Regolament ma jistabbilix rekwiżiti speċifiċi, il-kooperazzjoni bejn żewġ shab Ewropej jew aktar, li l-ebda wiehed minnhom ma huwa Stat Membru jew ir-regjuni tagħhom, għandha titwettaq f'konformità mar-regoli speċifiċi stabbiliti fir-Regolament XX [Ewropa Globali].

2. Il-kapitoli tal-Pjan Interreg li jappoġġaw il-kooperazzjoni transfruntiera, il-kooperazzjoni tranżnazzjonali u l-kooperazzjoni interreġjonali għandhom jiġu implimentati f'ġestjoni kondiviża. Il-kontribuzzjonijiet mill-Istrument Ewropa Globali inklużi fil-kapitoli li jappoġġaw il-kooperazzjoni tar-regjuni ultraperiferiċi jistgħu jiġu implimentati f'ġestjoni kondiviża jew indiretta. Il-programmi ta' kooperazzjoni msemmija fil-paragrafu 1 kofinanzjati mill-Fond għas-Shubijiet Nazzjonali u Reġjonali jistgħu jirċievu kontribuzzjonijiet mill-pilastru msemmija fl-Artikolu 3(1), il-punti (a), (b), (c) u (e), tar-Regolament XX [strument Ewropa Globali].
3. Ir-regoli stabbiliti fir-Regolament (UE) [ir-Regolament dwar l-SNR] għandhom japplikaw għall-Pjan Interreg, hlief meta jiġu stabbiliti regoli aktar speċifiċi f'dan ir-Regolament għall-implimentazzjoni tal-Pjan Interreg.
4. Minbarra l-oġettivi speċifiċi stabbiliti fl-Artikolu 3, il-punti (a) u (c), tar-Regolament (UE) [ir-Regolament dwar l-SNR], l-Interreg għandha tappoġġa “governanza tal-kooperazzjoni aħjar”, “Ewropa aktar sikura u aktar sigura” u “regjuni aktar reżiljenti madwar ir-Russja, il-Belarusja u l-Ukrajna”.
5. Fil-każ tal-programm transfruntier PEACE PLUS, li qed jaġixxi b'appoġġ għall-paċi u għar-rikonċiljazzjoni, il-FEŻR, bħala oġettiv speċifiku taht l-Artikolu 2, l-oġettiv ġenerali (a), tar-Regolament (UE) [ir-Regolament dwar l-SNR], għandu jikkontribwixxi wkoll għall-promozzjoni tal-istabbiltà soċjali, ekonomika u reġjonali fir-regjuni konċernati, b'mod partikolari permezz ta' azzjonijiet għall-promozzjoni tal-koeżjoni bejn il-komunitajiet.
6. L-Artikoli XX [Appoġġ għas-self], XX [Ftehim ta' self u operazzjonijiet ta' self] u XX [rieżami ta' nofs it-terminu] u l-Artikolu 14(2) [ammont ta' flessibilità ta' 25 %] tar-Regolament (UE) [SNR] ma għandhomx japplikaw għall-Pjan Interreg.

Artikolu 8

Rekwiżiti għall-kapitoli tal-Pjan Interreg

1. Il-Pjan Interreg għandu jinkludi l-kapitoli tal-Pjan Interreg. Kull kapitolu għandu jikkorrispondi għall-kooperazzjoni f'żona ġeografika partikolari.
2. L-Istat Membru li jospita l-awtorità maniġerjali prospettiva għandu jissottometti kapitolu tal-Pjan Interreg lill-Kummissjoni mhux aktar tard minn 6 xhur wara d-dhul fis-seħħ ta' dan ir-Regolament f'isem l-Istati Membri u l-Istati mhux Membri partecipanti kollha.
3. Kull kapitolu tal-Pjan Interreg għandu jistabbilixxi l-elementi li ġejjin f'konformità mal-mudell stabbilit fl-Anness ta' dan ir-Regolament. Il-kapitolu tal-Pjan Interreg għandu:

- (a) jindika l-linja ta' kooperazzjoni tal-Interreg konċernata u l-kopertura ġeografika;
- (b) jiddeskrivi l-istrateġija ta' intervent tal-kapitolu tal-Pjan Interreg ibbażat fuq analizi ċara tal-htigijiet territorjali u tal-lakuni fiż-żona koperta, li tidentifika l-miżuri għall-kooperazzjoni, inkluża kwalunkwe miżura għall-iżvilupp territorjali jew lokali u l-ispjegazzjoni ta' kif dawn il-miżuri huma mistennija jikkontribwixxu għall-oġġettivi stabbiliti fl-Artikoli 2 u 3 [oġġettivi ta' politika] tar-Regolament (UE) [ir-Regolament dwar l-SNR] u l-oġġettivi speċifiċi għall-Interreg imsemmija fl-Artikolu 7, il-paragrafu 4, ta' dan ir-Regolament u għat-tranzizzjoni għan-newtralità klimatika;
- (c) jipprovdi lista u deskrizzjoni tal-miżuri, inklużi l-oġġettivi ġenerali u speċifiċi li kull miżura ssegwi primarjament u l-lista tal-oġġettivi intermedji u l-miri previsti, bid-data indikattiva tat-tlestija tagħhom matul il-perjodu ta' programmazzjoni. L-indikaturi proposti għall-miri għandhom ikunu bbażati fuq l-indikaturi tal-output elenkati fl-Anness I tar-Regolament XX [Prestazzjoni] meta jkun iġġustifikat debitament;
- (d) jistabbilixxu l-kostijiet stmati totali tal-miżuri flimkien ma' informazzjoni dwar il-finanzjament eżistenti jew ippjanat tal-Unjoni meta rilevanti, appoġġata minn ġustifikazzjoni xierqa u bi spjegazzjonijiet dwar kif dan huwa f'konformità mal-prinċipju tal-kosteffiċjenza, il-ġestjoni finanzjarja tajba u proporzjonat għall-impatt ekonomiku u soċjali mistenni;
- (e) jistabbilixxu arrangamenti ċari għall-monitoraġġ u għall-implimentazzjoni effettivi tal-kapitolu tal-Pjan Interreg minn kull Stat Membru, inklużi l-awtoritajiet responsabbli u l-kumitati ta' monitoraġġ maħluqa li jirriflettu l-oġġettiv li tiġi stabbilita sistema robusta ta' governanza f'diversi livelli bbażata fuq il-prinċipju tas-sħubija, kif ukoll l-approċċ previst għall-informazzjoni, għall-komunikazzjoni u għall-vizibbiltà f'konformità mar-regoli stabbiliti fir-Regolament xx [ir-Regolament dwar il-Prestazzjoni];
- (f) jippromwovu s-sħubija u l-iskambju tal-għarfien billi jistabbilixxu liema partijiet ikkonċernati ġew ikkonsultati, kif intgħażlu, kif ġiet żgurata r-rappreżentattività tagħhom u kif il-kontribut tagħhom huwa rifless fil-kapitolu tal-Pjan Interreg f'konformità mal-kodiċi ta' kondotta dwar is-sħubija, u billi jinkludu sommarju tal-proċess ta' konsultazzjoni mwettaq għat-tnejn tal-kapitolu tal-Pjan Interreg;
- (g) jistabbilixxu t-tqassim tal-obbligazzjonijiet fost l-Istati Membri partecipanti u, meta applikabbli, l-Istati mhux Membri, fil-każ ta' korrezzjonijiet finanzjarji imposti mill-awtorità manigerjali jew mill-Kummissjoni f'konformità mar-regoli li jirregolaw il-Fond tal-SNR u stabbiliti fir-Regolament (UE) [ir-Regolament dwar l-SNR];
- (h) jispjegaw l-arrangamenti u s-sistemi biex jiġi żgurat użu regolari, effettiv u effiċjenti tar-rizorsi tal-Unjoni, f'konformità mal-ġestjoni finanzjarja tajba u mal-protezzjoni tal-interessi finanzjarji tal-Unjoni.

Artikolu 9

Approvazzjoni u emenda tal-Pjan Interreg

1. Il-Kummissjoni għandha tadotta att ta' implimentazzjoni, f'konformità mal-proċedura msemmija fl-Artikolu 13(2) [Proċedura ta' Kumitat], li jistabbilixxi:

- (a) il-lista tal-kapitoli tal-Pjan Interreg, id-dezinjazzjoni tal-oqsma tal-kapitolu rispettivi u l-allokkazzjoni indikattiva mill-Fond u, meta applikabbli, mill-Istrument Ewropa Globali;
- (b) meta jkun xieraq, arrangamenti dettaljati li jkopru l-modalitajiet specifici ta' implimentazzjoni tal-Interreg biex jiġi żgurat approċċ konsistenti.

L-elementi msemmija fl-ewwel subparagrafu, il-punt (a) għandhom jiġu stabbiliti abbażi tal-informazzjoni pprovduta minn kull Stat Membru dwar id-distribuzzjoni ppjanata tas-sehem tiegħu fl-allokkazzjoni tal-Pjan Interreg skont il-metodoloġija stabbilita fl-Anness I [Metodoloġija għall-kalkolu tal-kontribuzzjoni finanzjarja għal kull Stat Membru skont il-Fond] tar-Regolament (UE) [ir-Regolament dwar l-SNR].

L-att ta' implimentazzjoni msemmi fl-ewwel [sub]paragrafu għandu jikkostitwixxi l-parti ġenerali tal-Pjan Interreg.

2. Il-Kummissjoni għandha tivvaluta l-kapitoli tal-Pjan Interreg jew il-kapitoli emendati tal-Pjan Interreg sottomessi mill-Istat Membru li jospita l-awtorità manigerjali fi żmien 4 xhur mis-sottomissjoni tagħhom. Meta twettaq il-valutazzjoni tagħha, il-Kummissjoni għandha tivverifika li l-kapitolu tal-Pjan Interreg jikkonforma mar-rekwiziti kollha fl-Artikolu 5 u jsegwi l-mudell stabbilit fl-Anness ta' dan ir-Regolament [mudell tal-kapitolu dwar l-Interreg]. Il-Kummissjoni tista' tagħmel osservazzjonijiet u titlob informazzjoni addizzjonali. L-iskadenza għall-approvazzjoni għandha tiġi interrotta mill-ghada tad-data li fiha l-Kummissjoni tibgħat l-osservazzjonijiet tagħha jew tagħmel talba lill-Istat Membru għal dokumenti riveduti u sakemm l-Istat Membru jwieġeb lill-Kummissjoni.
3. Meta l-kapitoli tal-Pjan Interreg jew il-kapitoli emendati tal-Pjan Interreg sottomessi mill-Istat Membru li jospita l-awtorità manigerjali jissodisfaw ir-rekwiziti kollha fl-Artikolu 8 u jsegwu l-mudell stabbilit fl-Anness ta' dan ir-Regolament, il-Kummissjoni għandha, permezz ta' att ta' implimentazzjoni, tapprova dawk il-kapitoli tal-Pjan Interreg [jew il-kapitoli emendati tal-Pjan Interreg].
4. Wara l-approvazzjoni tal-kapitoli tal-Pjan Interreg skont il-paragrafu 3, il-Kummissjoni tista', permezz ta' atti ta' implimentazzjoni, tapprova l-kapitoli tal-Pjan Interreg sottomessi sussegwentement li jissodisfaw ir-rekwiziti kollha msemmija fl-Artikolu 8 [ir-Rekwiziti għall-kapitoli tal-Pjan Interreg] u skont il-mudell stabbilit fl-Anness ta' dan ir-Regolament [il-mudell tal-kapitolu Interreg] kull 3 xhur. F'każijiet oħrajn, il-Kummissjoni tista' tapprova modifiki fil-kapitoli tal-Pjan Interreg kull 6 xhur, wara talba mill-Istat Membru li jospita l-awtorità manigerjali.
5. L-atti ta' implimentazzjoni previsti fil-paragrafi 3 u 4 għandhom jistabbilixxu għal kull kapitolu tal-Pjan Interreg:
 - (a) il-kostijiet stmati totali tal-kapitolu dwar l-Interreg, stabbiliti mill-Kummissjoni abbażi ta' proposta mill-Istat Membru li jospita l-awtorità manigerjali;
 - (b) l-ammont tal-kontribuzzjoni finanzjarja mir-Regolament (UE) [ir-Regolament dwar l-SNR] u, meta applikabbli, l-ammont tal-kontribuzzjoni finanzjarja mill-Istrument Ewropa Globali u l-ammont ta' kontribuzzjoni nazzjonali minbarra l-kofinanzjament nazzjonali;
 - (c) l-ammont tal-kontribuzzjoni totali tal-Unjoni kull sena, kif imsemmi fl-Artikolu 14 [impenn] tar-Regolament (UE) [ir-Regolament dwar l-SNR];
 - (d) l-ammont ta' prefinanzjament li għandu jithallas u jekk il-prefinanzjament għandux jithallas kollu fis-sena tal-approvazzjoni tal-kapitolu jew f'segmenti

f'konformità mal-Artikolu 17, il-paragrafu 2 tar-Regolament (UE) [ir-Regolament dwar l-SNR].

6. Id-deċizzjoni li tapprova l-kapitolu rilevanti tal-Pjan Interreg għandha tikkostitwixxi deċizzjoni ta' finanzjament skont it-tifsira tal-Artikolu 110(1) tar-Regolament (UE, Euratom) 2024/2509 u n-notifika tiegħu lill-Istat Membru li jospita lill-awtorità maniġerjali għandha tikkostitwixxi impenn legali.
7. L-ammont tal-kontribuzzjoni finanzjarja tal-Unjoni, il-kontribuzzjoni nazzjonali minn Stati mhux Membri u l-kofinanzjament nazzjonali previst skont il-kapitolu tal-Pjan Interreg, meħuda fit-total tagħhom, ma għandhomx jaqbżu l-kostijiet totali stmati tal-kapitolu.

Artikolu 10

Funzjonijiet tal-awtoritajiet responsabbli għall-kapitolu tal-Pjan Interreg u l-kumitat ta' monitoraġġ

1. L-Istati Membri u, meta applikabbli, l-Istati mhux Membri li jippartecipaw f'kapitolu tal-Pjan Interreg għandhom jidentifikaw awtorità maniġerjali waħda u awtorità tal-awditjar waħda li għandha tkun tinsab fl-istess Stat Membru. Awtorità ta' koordinazzjoni kif imsemmija fl-Artikolu 49 tar-Regolament (UE) [ir-Regolament dwar l-SNR] ma għandhiex tiġi identifikata għall-Pjan Interreg.
2. Minbarra l-Artikolu 50 tar-Regolament (UE) [ir-Regolament dwar l-SNR], kull awtorità maniġerjali ta' kapitolu tal-Pjan Interreg għandha tkun responsabbli għall-ġestjoni tal-kapitolu bl-għan li jintlaħqu l-oġettivi tiegħu u għandha tkun responsabbli għal:
 - (a) it-tfassil u s-sottomissjoni ta' applikazzjonijiet għall-pagament għall-kapitolu tal-Pjan Interreg lill-Kummissjoni f'konformità mal-Artikolu 63 [pagamenti] tar-Regolament (UE) [ir-Regolament dwar l-SNR];
 - (b) l-għoti ta' previzjonijiet tal-ammont għall-applikazzjonijiet għall-pagament li għandhom jiġu pprezentati għas-sena kalendarja kurrenti u sussegwenti sal-15 ta' Frar u l-31 ta' Lulju f'konformità mal-mudell fl-Anness X [tbassir tal-pagament] tar-Regolament (UE) [ir-Regolament dwar l-SNR];
 - (c) l-iffirmar u l-għoti tad-dikjarazzjoni ta' ġestjoni msemmija fl-Artikolu XX(1) il-punt (a) [il-pakkett ta' assigurazzjoni annwali] tar-Regolament (UE) [ir-Regolament dwar l-SNR] f'konformità mal-mudell stabbilit fl-Anness XII ta' dak ir-Regolament;
 - (d) il-koordinazzjoni u s-sottomissjoni lill-Kummissjoni tad-dokumenti kollha mitluba bħala parti mill-pakkett ta' assigurazzjoni annwali msemmi fl-Artikolu 70 [il-pakkett ta' assigurazzjoni annwali] tar-Regolament (UE) [ir-Regolament dwar l-SNR].
3. L-Istat Membru u, meta applikabbli, l-Istat mhux Membru li jippartecipa fil-kapitolu tal-Pjan Interreg, jistgħu jiddeċiedu li l-verifiki tal-ġestjoni msemmija fl-Artikolu XX [il-funzjoni tal-awtorità maniġerjali] tar-Regolament (UE) [ir-Regolament dwar l-SNR] għandhom isiru permezz tal-identifikazzjoni minn kull Stat Membru ta' korp jew persuna responsabbli għal tali verifika fit-territorju tiegħu. Il-Kummissjoni tista' tistabbilixxi rekwiżiti ulterjuri li għandhom jiġu ssodisfati minn tali korpi jew persuni fl-att ta' implimentazzjoni previst fl-Artikolu 9(1) [approvazzjoni u emenda tal-Pjan Interreg].

4. L-awtorità manigerjali għandha tkun assistita mis-segretarjat kongunt u l-persunal jirrapprezenta lill-Istati parteċipanti fil-kapitolu tal-Pjan Interreg. Is-segretarjat kongunt għandu jassisti lill-awtorità manigerjali u lill-kumitat ta' monitoraġġ fit-tweġġ tal-funzjonijiet rispettivi tagħhom. Is-segretarjat kongunt għandu jipprovdi wkoll informazzjoni lill-benefiċjarji potenzjali dwar l-opportunitajiet ta' finanzjament taħt il-programmi Interreg u għandu jassisti lill-benefiċjarji u lis-shab fl-implimentazzjoni tal-operazzjonijiet.
5. Minbarra r-regoli stabbiliti fl-Artikolu 52 [funzjonijiet tal-awtorità tal-awditjar] tar-Regolament (UE) [ir-Regolament dwar l-SNR], għall-finijiet tal-kapitolu tal-Pjan Interreg, meta l-awtorità tal-awditjar ma jkollhiex l-awtorizzazzjoni li ttwettaq il-kompiti tagħha fit-territorju kollu kopert minn programm ta' kooperazzjoni, din għandha tkun assistita minn grupp ta' awdituri magħmul minn rappreżentant minn kull Stat Membru u, meta applikabbli, Stati mhux Membri parteċipanti fil-programm tal-Interreg. Kull Stat Membru u, meta applikabbli, Stat mhux Membru għandhom ikunu responsabbli għall-awditi mwettqa fit-territorju tiegħu.
6. Għandu jiġi stabbilit kumitat ta' monitoraġġ għal kull kapitolu tal-Pjan Interreg. Il-kumitat ta' monitoraġġ għandu jkun responsabbli għall-għazla tal-operazzjonijiet ta' Interreg, f'konformità mal-istrateġija u mal-oġġettivi tal-kapitolu tal-Pjan Interreg. Il-Kummissjoni tista' tistabbilixxi rekwiżiti ulterjuri li għandhom jiġu ssodisfati mill-kumitat ta' monitoraġġ fl-att ta' implimentazzjoni previst fl-Artikolu 9(1) [approvazzjoni u emenda tal-pjan Interreg].

Artikolu 11

Dispożizzjonijiet għal Stati mhux Membri

1. Il-kontribuzzjoni mir-Regolament (UE) [ir-Regolament dwar l-SNR] għall-kapitolu tal-Pjan Interreg li għandhom jiġu appoġġati wkoll mill-Istrument Ewropa Globali, inkluż għar-reġjuni ultraperiferiċi, għandha tiġi stabbilita mill-Kummissjoni u mill-Istati Membri konċernati. Il-kontribuzzjoni stabbilita għal kull Stat Membru ma għandhiex tiġi riallokata sussegwentement bejn l-Istati Membri kkonċernati. Il-kontribuzzjonijiet rispettivi mill-Istrument Ewropa Globali għall-kapitolu tal-Pjan Interreg għandhom iqisu l-involviment tal-Istati Membri u l-benefiċjarji tal-Istrument Ewropa Globali. L-appoġġ ipprovdut skont ir-Regolament (UE) [ir-Regolament dwar l-SNR] għandu jingħata lil kapitolu esterni ta' kooperazzjoni transfruntieri dment li ammonti proporzjonati jiġu pprovduti mill-Istrument Ewropa Globali.
2. Għall-implimentazzjoni ta' kapitolu tal-Pjan Interreg taħt ġestjoni kondiviza fi Stat mhux Membru, għandu jiġi konkluż ftehim ta' finanzjament bejn il-Kummissjoni, li jirrapprezenta lill-Unjoni, u kull Stat mhux Membru parteċipanti, irrappreżentat f'konformità mal-qafas legali nazzjonali tiegħu. Dak il-ftehim ta' finanzjament għandu jitqies bhala għodda għall-implimentazzjoni tal-baġit tal-Unjoni f'konformità mar-Regolament (UE, Euratom) 2024/2509.

L-Istat Membru li jospita l-awtorità manigerjali tal-kapitolu rilevanti tal-Pjan Interreg, irrappreżentat f'konformità mal-qafas legali nazzjonali tiegħu, jista' jkun ukoll parti għall-ftehim ta' finanzjament.

Meta Stat mhux Membru jkun meħtieġ jittrasferixxi lill-awtorità manigerjali kontribuzzjoni finanzjarja biex jappoġġa l-kapitolu tal-Pjan Interreg, minbarra l-kofinanzjament tiegħu tal-appoġġ tal-Unjoni ("kontribuzzjoni nazzjonali"), ir-regoli dwar il-kontribuzzjoni nazzjonali għandhom jiġu stabbiliti fil-ftehim ta' finanzjament.

Kwalunkwe ftehim ta' finanzjament ghandu jiġi konkluż sal-31 ta' Diċembru tas-sena wara s-sena minn meta sar l-ewwel impenn baġitarju u ghandu jitqies li huwa konkluż fid-data meta tkun iffirmatu l-aħħar parti. Meta kapitolu tal-Pjan Interreg ikun jinvolvi aktar minn pajjiż terz wiehed, tal-inqas ftehim ta' finanzjament wiehed ghandu jiġi konkluż qabel id-data tal-iffirmar speċifikata fl-ewwel sentenza.

3. Meta l-implimentazzjoni ta' operazzjoni tirrikjedi akkwist ta' kuntratti ta' servizz, ta' provvista jew ta' xogħlijiet minn benefiċjarju li jkun awtorità pubblika li tinsab fi Stat mhux Membru, dak il-benefiċjarju jista' japplika waħda minn dawn li ġejjin:
 - (a) il-liġijiet, ir-regolamenti u d-dispożizzjonijiet amministrattivi nazzjonali tal-Istat mhux Membru kkonċernat dment li l-ftehim ta' finanzjament jippermettith u li l-kuntratt jingħata lill-offerta li toffri l-aħjar valur għall-flus, jew, kif xieraq, lill-offerta li toffri l-aktar prezz baxx, filwaqt li jiġi evitat kwalunkwe kunflitt ta' interessi;
 - (b) il-proċeduri ta' akkwist previsti fl-Artikoli 181 u 182 tar-Regolament (UE, Euratom) 2024/2509.

Artikolu 12

Ritorn tar-riżorsi u waqfien

1. Jekk, sal-[2029 jew] 2030, il-kapitolu tal-Pjan Interreg ma jkunx ġie sottomess lill-Kummissjoni sal-31 ta' Marzu tas-sena kkonċernata, il-kontribuzzjoni annwali mill-SNR għal dak il-kapitolu tal-Pjan Interreg għandha tiġi allokata mill-ġdid għal kapitolu ieħor tal-Pjan Interreg li fih jipparteċipa l-Istat Membru kkonċernat.
2. Jekk, sal-31 ta' Marzu 2031, ikun għad hemm kapitolu tal-Pjan Interreg, li ma jkunx ġew sottomessi lill-Kummissjoni, il-kontribuzzjoni mill-SNR għal dawk il-kapitolu tal-Pjan Interreg għas-snin li jifdal sal-2034, li ma tkunx ġiet allokata mill-ġdid għal kapitolu ieħor tal-Pjan Interreg għandha tiġi allokata lill-kapitolu tal-Pjan Interreg li fih jipparteċipa l-Istat Membru kkonċernat.
3. Kwalunkwe kapitolu tal-Pjan Interreg li jkun diġà ġie approvat mill-Kummissjoni għandu jitwaqqaf jew l-allokkazzjoni tiegħu għandha titnaqqas, f'konformità mar-regoli u mal-proċeduri applikabbli, b'mod partikolari jekk:
 - i. l-ebda wiehed mill-pajjiżi sħab koperti mill-kapitolu tal-Pjan Interreg transfruntier estern ikkonċernat ma jkun iffirma l-ftehim ta' finanzjament rilevanti sal-iskadenzi stabbiliti f'konformità mal-Artikolu [XX] tal-Pjan Interreg; jew
 - ii. il-kapitolu tal-Pjan Interreg ma jkunx jista' jiġi implimentat kif ippjanat minhabba problemi fir-relazzjonijiet bejn il-pajjiżi parteċipanti.

Fil-każijiet imsemmija fl-ewwel subparagrafu, il-kontribuzzjoni mill-SNR imsemmija fil-paragrafu 1 li tikkorrispondi għal pagamenti annwali li għadhom ma ġewx impenjati, jew pagamenti annwali impenjati u dizimpenjati totalment jew parzjalment matul l-istess sena baġitarja, li ma ġewx allokati mill-ġdid għal kapitolu ieħor tal-Pjan Interreg għandha tiġi allokata għal kapitolu ieħor tal-Pjan Interreg li fih jipparteċipa l-Istat Membru kkonċernat.

4. Il-kontribuzzjoni minn [fondi esterni] imnaqqsa skont dan l-Artikolu għandha tintuża f'konformità mar-Regolament [Ewropa Globali] rispettivament.

Artikolu 13
PEACE PLUS

1. Kapitolu dwar il-PEACE PLUS għandu jkopri l-kooperazzjoni bejn il-pajjiżi tal-fruntiera tal-Irlanda u l-Irlanda ta' Fuq, li għandu jiġi implimentat taht ǵestjoni kondiviża kemm fl-Irlanda kif ukoll fir-Renju Unit.
2. Il-Korp għall-Programmi Speċjali tal-UE, fejn jiġi identifikat bhala l-awtorità maniġerjali, għandu jitqies li jinsab fi Stat Membru.
3. Il-kontribuzzjoni finanzjarja għall-attivitajiet tal-Unjoni mir-Renju Unit għall-parteeipazzjoni tiegħu fil-kapitolu PEACE PLUS, fil-forma ta' dħul assenjat estern kif imsemmi fl-Artikolu 21(2), il-punt (e), tar-Regolament (UE, Euratom) 2024/2509, għandha tkun parti mill-appropriazzjonijiet baġitarji għall-[Intestatura 1, [...], is-subprogramm "Pjan Interreg"].
4. Meta l-kapitolu PEACE PLUS ikun qed jaġixxi b'appoġġ għall-paċi u għar-rikonċiljazzjoni, għandu jikkontribwixxi wkoll għall-promozzjoni tal-istabbiltà soċjali, ekonomika u reġjonali fir-reġjuni kkonċernati, b'mod partikolari permezz ta' azzjonijiet għall-promozzjoni tal-koeżjoni bejn il-komunitajiet.
5. Meta l-kapitolu PEACE PLUS ikun qed jaġixxi b'appoġġ għall-paċi u għar-rikonċiljazzjoni, l-operazzjonijiet li jkunu qed jiġu appoġġati jista' jkollhom sħab minn pajjiż parteċipanti wiehed biss.

KAPITOLU III

Dispożizzjonijiet finali

Artikolu 14
Proċedura ta' Kumitat

Il-Kummissjoni għandha tiġi assistita minn kumitat li għandu jiġi stabbilit f'konformità mal-Artikolu 88 [SNR].

Artikolu 15
Dħul fis-seħh u applikazzjoni

Dan ir-Regolament għandu jidħol fis-seħh fl-għoxrin jum wara dak tal-pubblikazzjoni tiegħu f'*Il-Ġurnal Uffiċjali tal-Unjoni Ewropea*.

Dan għandu japplika mid-data tal-applikazzjoni tar-Regolament (UE) [...] li jistabbilixxi l-Fond Ewropew għall-koeżjoni ekonomika, soċjali u territorjali, l-agrikoltura u l-qasam rurali, is-settur marittimu, il-prosperità u s-sigurtà għall-perjodu 2028-2034.

Dan ir-Regolament għandu jorbot fl-intier tiegħu u japplika direttament fl-Istati Membri f'konformità mat-Trattati.

Magħmul fi Brussell,

Għall-Parlament Ewropew
Il-President

Għall-Kunsill
Il-President

DIKJARAZZJONI FINANZJARJA U DIGITALI LEGIŻLATTIVA

[...]